



जवाहरलाल नेहरू कृषि विश्वविद्यालय, जबलपुर सूचना एवं जनसम्पर्क विभाग

प्रेषक : डॉ. मुमताज अहमद खान
सूचना एवं जनसम्पर्क अधिकारी

क्रमांक 28
दिनांक 24.02.2022

जेएनकृविवि के बजट वृद्धि हेतु सीएम से मिलेंगे विधायक रोहाणी

जबलपुर 24 फरवरी। भारत में कृषि क्रांति के प्रणेता व देश के सर्वश्रेष्ठ कृषि विश्वविद्यालय अवार्ड 2018 से सम्मानित जवाहरलाल नेहरू कृषि विश्वविद्यालय, जबलपुर की बहुमूल्य उपलब्धियों के बाबजूद वर्तमान बजट संकट एवं वित्तीय स्थिति में सुधार हेतु मध्यप्रदेश शासन से अपेक्षित सहयोग के विषय में, ज.ने.कृ.वि.वि. के प्राध्यापक-वैज्ञानिक परिषद के प्रतिनिधि मण्डल ने केंद्र विधायक अशोक रोहाणी से मुलाकात की। उक्त प्रतिनिधि मण्डल में केन्द्रीय अध्यक्ष डॉ. एस.के.पाण्डे कृषि महाविद्यालय, उपाध्यक्ष डॉ. एम.एल.केवट, सचिव डॉ. अमित कुमार शर्मा, कोषाध्यक्ष डॉ. के.के. अग्रवाल शामिल थे। सचिव डॉ. अमित कुमार शर्मा ने बताया कि वि.वि. के बजट में पूर्व को गई अकारण कटौती से उपजे वित्तीय संकट को दूर करने एवं कृषि वि.वि. को अपेक्षित बजट वृद्धि हेतु परिषद के ज्ञापन व निवेदन को स्वीकार करते हुए विधायक अशोक रोहाणी ने ज.ने.कृ.वि.वि. के प्रदेश की कृषि समृद्धि में योगदान व 7 कृषि कर्मण पुरस्कारों में वि.वि. के प्राध्यापकों, वैज्ञानिकों, कर्मचारियों एवं श्रमिकों के विशेष योगदान की सराहना की। प्रतिनिधि मण्डल को आश्वस्त किया है कि रोहाणी जी स्वयं मुख्यमंत्री शिवराज सिंह चौहान से मिलकर ज.ने.कृ.वि.वि., जबलपुर हेतु बजट राशि में वृद्धि के प्रावधान हेतु निवेदन करेंगे। साथ ही विश्वविद्यालय परिवार के सभी सदस्यों के कल्याणार्थ उनका सतत सहयोग सदैव प्राप्त होता रहेगा।

-000-